

இனிமையான குழந்தைகளே, இலட்சியம் என்ற சோப்பின் மூலம் ஆத்மா என்ற அழுக்குத் துணியை தூய்மைப் படுத்துங்கள். தூய்மையின் ஒழுக்கத்தை தாரணை செய்யுங்கள், பிறரையும் (பின்பற்ற) செய்வியுங்கள்.

கேள்வி: மாயாஜாலத்தில் மிகவும் முதல் தரமான மாயாஜாலம் எது? ஏன்?

பதில்: ஈஸ்வரிய மாயாஜாலம் முதல் தரமானது. ஏனென்றால் இதன் மூலம் நரகவாசியிலிருந்து சொர்க்கவாசி ஆகிவிடுகின்றனர்; தூய்மையற்றவரிலிருந்து தூய்மையானவராகி விடுவார்கள். இந்த மாயா ஜாலத்தை தந்தைதான் கற்றுத் தருகிறார். பாபா கூறுகிறார் - குழந்தைகளே, பாபா சொல்வதை கடைபிடிப் பதனால் மட்டுமே நீங்கள் இராஜாக்களுக்கெல்லாம் இராஜா ஆகி விடுவீர்கள். ஆத்மாவைத் தூய்மைப் படுத்தினீர்கள் என்றால் சரீரமும் தூய்மையாகக் கிடைக்கும். பழைய உடல்-மனம்-பொருளை இன்ஷூபூர் (காப்பீடு) செய்து விட்டால் புதியது கிடைத்து விடும். இப்படிப்பட்ட வியாபாரத்தை சங்கம யுகத்தில் தந்தை தான் கற்றுத் தருகிறார்.

பாடல்: இன்று உலகம் இருளில் உள்ளது. . .

ஓம் சாந்தி. குழந்தைகள் பாடலின் ஒரு வரியைக் கேட்டீர்கள். ஒரு புறம் முழு உலகிலும் பக்தி மார்க்கத்தவர்கள் உள்ளனர். மற்றொரு புறம் ஞான மார்க்கத்தைச் சேர்ந்த குழந்தைகளாகிய நீங்கள். அவர்கள் பக்தியின் ஏணியில் ஏறியபடி இருக்கின்றனர் மற்றும் குழந்தைகளாகிய நீங்கள் ஞானத்தின் ஏணிப்படிகளில் ஏறுகிறீர்கள், பக்தியின் படிகளில் இறங்குகிறீர்கள். அரைகல்பத்திற்கு பக்தியின் படிகளில் ஏற வேண்டும் என்பதை குழந்தைகள் அறிவார்கள். எவ்வளவு பக்தியின் படிகளில் ஏறுகின்றனரோ அந்த அளவு கீழே வருகின்றனர். பிறகு எந்த அளவு ஞானத்தின் படிகளில் ஏறுவார்களோ அந்த அளவு சத்தியை அடைவார்கள். பக்தர்கள் கூட முதலில் அவிபச்சாரிகளாக (ஒருவரை நினைவு செய்பவர்கள்) இருந்தார்கள். பிறகு விபசாரிகள் (பலரை நினைவு செய்பவர்கள்) ஆகின்றனர். பின்னர் முற்றிலும் மூட நம்பிக்கையில், சென்று விடுகின்றனர். எதுவும் புரிந்து கொள்வதில்லை. நாங்கள் அடர்ந்த காரிருளில் இருக்கிறோம் என்று பாடவும் செய்கின்றனர். சத்குரு இல்லாவிட்டால் அடர்ந்த காரிருள். இங்கே குருமார்கள் பலர் இருக்கின்றனர். இப்போது உண்மையான குரு யார்? சாது, சன்னியாசிகள், மஹாத்மாக்கள், பக்தர்கள் முதலானவர்கள் அனைவரும் சாதனை (முயற்சி) செய்கின்றனர் அல்லது நினைவு செய்கின்றனர். சாஸ்திரங்கள், வேத, உபநிஷங்கள் படிக்கின்றனர். என்றாலும் பகவான் வரும்போது தான் நமக்கு சத்தி ஏற்படும் என்று கூறுகின்றனர். சத்தி வழங்கும் வள்ளல் தான் பதீத பாவனார் என்று கூறப்படுகிறார். இப்போது குழந்தைகளாகிய நீங்கள் வெளிச்சத்திற்கு வந்துள்ளீர்கள். பதீத பாவனனாகிய தந்தையை அறிவீர்கள், மேலும் அவரை நினைவு செய்கிறீர்கள். எந்த குழந்தை எந்த அளவு தந்தையை நினைவு செய்து ஞானத்தை தாரணை செய்கிறதோ அந்த அளவு அவரது அறியாமையின் காரிருள் நீங்கி விடுகிறது. வெளிச்சத்திற்கு கொண்டு வருபவர் ஒரு தந்தை தான் ஆவார். அப்போது சொல்கின்றனர் - ஞானத்தின் கண்மை சத்குரு கொடுத்தார்... ஏதோ கண்ணில் வைக்கும் மை அல்ல. இது ஞானத்தின் விஷயம். ஞானத்துடன் யோகமும் இருக்கிறது. இப்போது குழந்தைகளாகிய உங்களுடைய புத்தியின் தொடர்பு நிராகார பரமபிதா பரமாத்மாவுடன் ஈடுபட்டிருக்கிறது. ஆனால் உங்களுக்குள்ளும் வரிசைக்கிரமமாக இருக்கிறீர்கள். மற்ற எந்த மனிதர்களுக்கும் சர்வ சக்திவான் பரமபிதா பரமாத்மாவுடன் நினைவின் தொடர்பு இல்லை. நீங்களும் தந்தையுடன், முக்தி மற்றும் ஜீவன் முக்தி தாமத்துடன் நினைவின் தொடர்பை ஈடுபடுத்த வேண்டும். முக்தி ஜீவன் முக்திக்காகவும் தெய்வீகமான நடத்தை தேவைப்படுகிறது. இந்த சமயத்தில் அனைவரின் நடத்தையும் அசுரத்தனமாக இருக்கிறது. பரமபிதா பரமாத்மாவின் குணங்கள் பாடப்படுகின்றன. மனித சிருஷ்டியின் விதை ரூபமாக இருக்கிறார். சத்யமானவர், சைதன்யமானவர், ஆனந்தக்கடல், ஞானக்கடல், தூய்மையின் கடலாக இருப்பவர் எப்போதும் கடலாக இருப்பவர். அவரது இந்தப் பதவி அழிவற்றதாகும். மற்ற எந்த மனிதர்களுடைய பதவியும் அழிவற்றதாக இருக்க முடியாது. இப்போது நீங்கள் என்னவோ ஞானக்கடல், தூய்மைக் கடலாக ஆகிறீர்கள், ஆனால் எல்லைக்குட்பட்டவராக ஆகிறீர்கள். தந்தை கூறுகிறார் - நான் எல்லை களுக்கு அப்பாற்பட்டு இருக்கிறேன். நீங்கள் எல்லைக்கு அப்பாற்பட்டவர்களாக ஆக முடியாது. இல்லையென்றால் விளையாட்டு எப்படி நடக்கும்? நீங்கள் நிரந்தரமாக அப்படி ஆக முடியாது. 21 பிறவிகளுக்காக ஆகிறீர்கள். 21 தலைமுறைகள் பாடப்பட்டுள்ளன. நீங்கள் நிரந்தரமாக ஆவது என்ற விதி கிடையாது. நானோ எப்போதும் தூய்மையாகவே இருக்கிறேன். நான் இருப்பதே பரந்தாமத்தில்

தான். என்னிடம் ஞானம், தூய்மை முதலானவைகள் இருக்கவே செய்கின்றன. நீங்கள் மறந்து விடுகிறீர்கள். ஆக தந்தை இந்த சமயத்தில் வந்து குழந்தைகளை அடர்ந்த காரிருளில் இருந்து நீக்கி ஞானம் மற்றும் யோகத்தின் மூலம் தூய்மையாக்குகிறார். நான் பரந்தாமத்திலிருந்து வந்துள்ளேன், தந்தையாகிய என்னை நினைவு செய்யுங்கள் என்று வேறு யாரும் கூற முடியாது. இப்போது என்னை நினைவு செய்யுங்கள். இந்த மகாவாக்கியங்களை வேறு யாரும் காப்பியடிக்க முடியாது.

தந்தை சொல்கிறார் நான் வருவதே உங்களை இராஜாக்களுக்கெல்லாம் இராஜாவாக ஆக்குவதற்காகத் தான். யார் கல்பத்திற்கு முன்பு ஆனார்களோ அவர்கள் தான் இப்போதும் இராஜா ஆவார்கள். எவ்வளவு குழந்தைகள் தூய்மையாகின்றனர், எவ்வளவு பேர் அசுத்தமாகி விடுகின்றனர் என்பதை நீங்கள் அறிவீர்கள். தந்தை வந்து அழுக்கான ஆடைகளை சுத்தப்படுத்துகிறார். ஆத்மாதான் அழுக்காகிறது. ஆத்மாவிற்கு பாபா புரிய வைக்கிறார் - மாயை உங்களை எவ்வளவு அழுக்காக்கி விட்டது. இது ஒரு பிறவிக்கான விஷயமல்ல. பல பிறவிக்கான விஷயமாகும். இப்போது பாபா வந்து ஆத்மாவை சுத்தப்படுத்து வதற்காக இலட்சியம் என்ற சோப்பு கொடுக்கின்றார். பாபா சொல்கிறார் - என்னை நினைவு செய்தால் அணைந்து விட்ட உங்களுடைய ஆத்மா யோகத்தின் மூலம் பிரகாசிக்க ஆரம்பித்து விடும். பாபா நினைவூட்டுகிறார் - உங்களை சொர்க்கத்திற்கு அனுப்பியிருந்தேன், மாயை அழுக்காக ஆக்கி விட்டது. இப்போது உங்களை சொர்க்கத்தின் எஜமானனாக ஆக்க வந்துள்ளேன். நான் இந்த பிரம்மா உடல் மூலமாக படிப்பித்துக் கொண்டிருக்கின்றேன். பாபா ஆத்மாவிற்குச் சொல்கிறார் - தேகத்தின் கூடவே தேகத்தின் அனைத்து சம்மந்தங்களையும் மறந்து தந்தையாகிய என்னை நினைவு செய்தீர்கள் என்றால் ஆத்மா தூய்மையாகி விடும். பிறகு உங்களுக்கு உடல்கூட எதிர்காலத்தில் புதிதாக கிடைக்கும், தத்துவங்கள் போன்றவை கூட சதோபிரதானமாகி விடும். பாபா சொல்கிறார் - இந்த பழைய உலகத்தை மறந்து விடுங்கள். என்னை நினைவு செய்தீர்கள் என்றால் என்னிடம் வந்து சேர்ந்து விடுவீர்கள். இந்த பழைய உலகத்தில் ஏதேனும் பொருளை உருவாக்கும்பொழுது அதற்கு புதிய பெயர் வைக்கிறார்கள். புது தில்லி என்று சொல்கிறார்கள், ஆனால் இந்த உலகமோ பழையது அல்லவா. இப்போது குழந்தைகளாகிய உங்களுடைய புத்தி பழைய உலகத்திலிருந்து முற்றிலுமாக துண்டிக்கப்பட வேண்டும், ஆத்மாக்களாகிய நீங்கள் இனிமையான வீட்டிற்குச் செல்ல வேண்டும். இப்போது தன்னை ஆத்மா என்று நிச்சயப்படுத்துங்கள் மற்றும் தந்தையை நினைவு செய்யுங்கள் அப்போது கடைசி நினைவுக்கேற்ப பதவி கிடைக்கும் (அந்துமதி சோகதி). மனிதர்கள் பலரை நினைவு செய்கின்றார்கள், சிலர் குருவை, சிலர் கிருஷ்ணரை நினைவு செய்கின்றார்கள். ஆனால் கிருஷ்ணர் போன்றோர் எங்கே சென்றார்கள் என்பது தெரிவதில்லை. கண்டிப்பாக அனைவரும் மறுபிறவி எடுத்தே ஆக வேண்டும் என்பது கூட தெரிவதில்லை. இது உலகத்தில் ஆரம்பத்திலிருந்து நடந்து வருகிறது. சத்யுகத்தின் ஆரம்பத்தில் தேவி தேவதைகள் இருந்தனர். ஆக கண்டிப்பாக மறுபிறவியும் அங்கிருந்துதான் ஆரம்பமாகியிருக்கும். முதன்முதலில் ஸ்ரீ கிருஷ்ணர் முதல் தூய்மையான இளவரசர் ஆவார். அவருடைய மகிமை அதிகமாக உள்ளது. லட்சுமி நாராயணருக்கு இந்த அளவு மகிமை இல்லை. ஏனெனில் குழந்தைகள் தூய்மையாக சதோபிரதானமாக இருக்கிறார்கள். கிருஷ்ணபுரி எங்கே என்பதும் தெரிவதில்லை. வைகுண்டம் என்று சொல்கிறார்கள், ஆனால் சத்யுகத்தைப் பற்றி யாருக்கும் தெரியவே தெரியாது. கிருஷ்ணரை துவாபரயுகத்திற்கு கொண்டு சென்று விட்டனர். அந்தப் பெயர் (கிருஷ்ணர்), ரூபம் மற்றொரு பிறவிக்கு இருக்க முடியாது. கிருஷ்ணரோ சத்யுகத்தில் இருந்தார். இந்த ஜெகதம்பா, ஜெகத்பிதா சென்று லட்சுமி நாராயணர் ஆகின்றார்கள் என்று நீங்கள் தெரிந்துள்ளீர்கள். சத்யுகத்தினை கிருஷ்ணபுரி என்று சொல்லப் படுகிறது. இப்போது கம்சபுரி ஆகும். இவையனைத்தும் அசுர பெயர்களாகும். அங்கே தெய்வீக சம்பிரதாயம், இங்கே அசுர சம்பிரதாயம். இந்தப் பெயர் கீதையில் மட்டும் உள்ளது. வேறு எந்த சாஸ்திரங்களிலும் இருக்க முடியாது. தந்தை அமர்ந்து சங்கமயுகத்தில் புரிய வைக்கிறார். ஆக தந்தைதான் படைப்பவர், அவரை மனித சிருஷ்டியின் விதை ரூபம் என்று சொல்லப்படுகிறது. நீங்கள் பாடவும் செய்கின்றீர்கள் - பாபா, நீங்கள் பதீதபாவனராக இருக்கின்றீர்கள், இந்த தூய்மையற்ற உலகத்திற்கு வந்து எங்களை தூய்மையாக ஆக்குங்கள். தூய்மையான உலகத்தைப் படைத்து தூய்மையற்ற உலகத்தை வினாசம் செய்யுங்கள். பிரம்மா மூலமாக தூய்மையான உலகத்தைப் படைக்கின்றார், பிறகு சங்கரர் மூலமாக தூய்மையற்ற உலகம் விநாசம் ஆகிறது. இந்த விஷயங்கள் வேறு யாருக்கும் தெரிவதில்லை. இப்போது குழந்தைகளாகிய நீங்கள் தந்தையிடம் தொடர்பு கொள்கிறீர்கள். நீங்கள் பார்க்கின்றீர்கள் - அழுக்கான துணிகளை அடித்துத் துவைக்கும்போது சில துணிகள் கிழிந்து போய் விடுகின்றன. அஜாமில் போன்ற பாவிகளாக இருக்கின்றனர். அவர்கள் முற்றிலும் தூய்மையாக ஆவதில்லை. பாபா

எவ்வளவு நன்றாகப் புரிய வைக்கிறார் - குழந்தைகளே! மிக அன்பான தந்தை மற்றும் மிக அன்பான சுகதாமத்தை நினைவு செய்யுங்கள். இது மிகவும் துக்கதாமம் ஆகும், அனைவரும் ஐயோ, ஐயோ என்று சொல்கின்றனர். ஒருவரையொருவர் அடித்துக் கொள்கின்றனர், பிறகு சொல்கின்றனர் பகவானே வந்து காப்பாற்றுங்கள். தந்தை விடுவிப்பவர் (லிபரேட்டர்) ஆவார். பாபா குறிப்பாக குழந்தைகளாகிய நம்மையும் மற்றும் பொதுவாக அனைவரையும் சாந்திதாமத்திற்கு அழைத்துச் செல்கின்றார் என்று நீங்கள் தெரிந்துள்ளீர்கள். குழந்தைகளாகிய உங்களில் கூட வரிசைக்கிரமமாக இந்த போதை இருக்கிறது. இந்த படிப்பும் சாதாரணமானதல்ல. யாருக்கு படிப்பிக்கின்றார் என்று பாருங்கள், அஜாமில் போன்ற பாவ ஆத்மாக்களை சொர்க்கத்தின் எஜமானர் ஆக்குகின்றார், குழந்தைகளுக்கு மீண்டும் மீண்டும் புரிய வைக்கின்றார் - நீங்கள் தெய்வீக குணங்களை தாரணை செய்ய வேண்டும். குறிக்கோள் புத்தியில் உள்ளது.

இந்த தூய்மைபற்றிய ஒழுக்க முறையை வேறு யாரும் சொல்வதில்லை. சந்நியாசிகள் வீடு, வாசலை விட வைக்கின்றனர். நீங்கள் வீடு, வாசலை விடக்கூடாது. ஆனால் பழைய உலகத்தைத் தான் விட வேண்டும். அது எல்லைக்குட்பட்ட சந்நியாசம் மற்றும் இது எல்லைக்கப்பாற்பட்ட சந்நியாசம், சந்நியாசிகளுக்கு மிகுந்த புகழ் கிடைக்கின்றது. இங்கே ஏதேனும் சந்நியாசி வந்தால் அவருக்கு சொல்லப்படுகின்றது - முதலில் இந்த ஆடையை மாற்றுங்கள், உங்கள் மனைவிக்குப் போய் ஞானம் சொல்லுங்கள். நிறைய பேர் வந்து உங்கள் கால்களில் விழுவார்கள். மாதர்கள் இல்லாமல் அவர்களுடைய முன்னேற்றம் ஏற்பட முடியாது. ஏனெனில் நீங்கள் ஞானம் கொடுக்கின்றீர்கள், மற்றபடி கால்களில் விழுவதற்கான எந்த விஷயமும் இல்லை. சிலர் நமஸ்தே, அல்லது ராம், ராம் என்று சொல்கின்றனர், அப்போது அதற்கு பதில் சொல்ல வேண்டியிருக்கிறது. பாபா கூட சொல்கிறார், குழந்தைகளே நமஸ்தே, நான் உங்களை என்னைவிடவும் உயர்வாக ஆக்குகின்றேன். உங்களை பிரம்மாண்டம் மற்றும் உலகம் இரண்டுக்கும் எஜமானர் ஆக்குகின்றேன். பிறகு நான் வானப்பிரஸ்தத்தில் சென்று விடுகின்றேன். ஸ்ரீமத்படி நடக்க வேண்டும். இந்த பழைய உலகத்திலிருந்து முகத்தை திருப்பிக் கொள்ள வேண்டும். இராமன் மற்றும் இராவணனுடைய சித்திரம் இருக்கிறது அல்லவா! கிருஷ்ணருடைய சித்திரம் இருக்கிறது, நரகத்தை எட்டி உதைத்துக் கொண்டிருக்கிறார். அவருடைய கையில் பொன்னுலகம் இருக்கிறது. பாபா மிக நன்றாக புரிய வைக்கிறார் - ஆனால் மிகச் சிலரே இந்த வியாபாரம் செய்கின்றனர். தந்தைக்கு உடல், மனம், பொருளைக் கொடுத்து புதியதாகப் பெறுகின்றனர். இது முதல்தரமான காப்பீடு (இன்சூரன்ஸ்) ஆகும். பாபா சொல்கிறார் - ஆத்மாவாகிய நீங்கள் தூய்மையாக ஆகுங்கள், அப்போது உடலும் தூய்மையாக கிடைக்கும். பிறகு சொர்க்கத்தில் இராஜ்யம் செய்வீர்கள். ஆகையால் இவரை (சிவபாபாவை) வியாபாரி மற்றும் மாயாஜாலம் செய்பவர் என்றும் சொல்கின்றனர். தூய்மையற்றவர்களை தூய்மையாக்குவது என்பது ஈஸ்வரிய மாயாஜாலம் ஆகும். பாபா சொல்கின்றார் - நரகவாசிகளை சொர்க்கவாசிகளாக ஆக்குங்கள் இது எவ்வளவு முதல்தரமான மாயாஜாலம், இதில் பிராப்தி அதிகமாக இருக்கிறது. பாபா சொல்கின்றார் - இராஜாக்களுக்கெல்லாம் இராஜாவாக ஆகுங்கள், தந்தையை பின்பற்றுங்கள். இந்த பாபா (பிரம்மா) அதர்குமார் ஆவார். மம்மா கன்னியாவாக இருக்கின்றார். ஆக அவர்களைப் பின்பற்ற வேண்டும். நாங்கள் சகோதர, சகோதரிகள், தந்தையிடமிருந்து ஆஸ்தி பெறுகின்றோம் என்று நீங்கள் சொல்வீர்கள். அதுபோல் லௌகீகத்தில் சகோதரிக்கு ஆஸ்தி கிடைப்பதில்லை, சகோதரனுக்குத்தான் ஆஸ்தி கிடைக்கிறது. இங்கே உங்கள் அனைவருக்கும் கிடைக்கின்றது. ஏனெனில் நீங்கள் அனைவரும் ஆத்மாக்கள். பாபா சொல்கின்றார் - நீங்கள் அனைவரும் என்னிடம் வரவேண்டும். பிறகு இந்த சகோதரன், சகோதரி என்ற உறவும் விடுபட்டு போகின்றது. அங்கே தந்தை மற்றும் குழந்தைகள் என்ற உறவு. ஆகையால் தான் நாங்கள் அனைவரும் சகோதரர்கள் என்று சொல்கிறார்கள். சகோதரத்துவம் இருக்கிறது, தந்தைத்துவம் என்று இருப்பதில்லை. சர்வவியாபி என்ற ஞானம் மிகுந்த நஷ்டத்தை ஏற்படுத்தி விடுகிறது. இப்போது குழந்தைகளாகிய நீங்கள் தந்தையை நினைவு செய்ய வேண்டும். யாரேனும் நம்மை யோகத்தில் அமர்த்துவார்கள் என்பதெல்லாம் கிடையாது. உங்களுக்கு இலட்சியம் கிடைத்திருக்கிறது. முரளி கேட்டு பிறகு நடக்கும்போதும், சுற்றும்போதும் நினைவில் இருக்க வேண்டும். இது யாத்திரையாகும் நாம் சென்று கொண்டிருக்கின்றோம். 8 மணி நேரம் சேவை செய்யுங்கள். அதிலும் கூட குறைவு ஆகும். மீதமுள்ள நேரத்தையும் கொடுக்க வேண்டும். தூய்மைதான் முக்கியமான விஷயமாகும். ஒருவரையொருவர் தூய்மை யற்றவராக ஆக்கி ஆதி, மத்திம, அந்திமம் வரை துக்கமானவர்களாக ஆக்கி விட்டனர். இப்போது முற்றிலுமாக மரம் உளுத்துப்போய் விட்டது. பாபா வந்து உளுத்துப்போன மரத்தை தெய்வீக மரமாக ஆக்குகின்றார். இப்போது ஸ்ரீமத்படி நடங்கள்.

சிவபாபா பேசுகின்றார் அப்போது பிரம்மாவும் பேசுகின்றார், நீங்கள் சொல்கிறீர்கள் - சிவபாபா நமக்கு தந்தையாகவும் இருக்கிறார், ஆசிரியராகவும் இருக்கிறார், சத்குருவாகவும் இருக்கிறார். நீங்கள் குழந்தைகளாகவும் இருக்கிறீர்கள். மாணவர்களாகவும் இருக்கிறீர்கள். மற்றும் உங்களுக்கு உத்தரவாதம் கொடுக்கின்றேன் - உங்களை திரும்ப அழைத்துச் செல்வேன். இப்படிப்பட்ட உத்தரவாதத்தை வேறு யாரும் கொடுக்க முடியாது. அவர்கள் வெறுமனே தனக்கு பெரிய பெரிய பட்டங்களை வைத்துக் கொள்கின்றார்கள். இப்போது உங்களுக்கு அதிகாரம் (அத்தாரிடி) கிடைத்திருக்கிறது. நீங்கள் புரிய வைக்க முடியும் - ஜெகத்குரு ஒரே ஒருவர்தான், அவரே அனைவருக்கும் சத்தி கொடுக்கின்றார். இப்படிப்பட்ட சுவாமிவாசிய தந்தையை யாரும் தெரிந்து கொள்ளவில்லை. தந்தையை தெரிந்து கொண்டால் ஆஸ்தியையும் தெரிந்து கொள்வார்கள். நல்லது,

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. கடைசி நினைவிற்கேற்ப பதவி அடைவதற்கு (அந்துமதி சோகதி) பழைய உலகத்திலிருந்து மனதை துண்டிக்க வேண்டும். தன்னுடைய முகத்தை பழைய உலகத்திலிருந்து திருப்பிக் கொள்ள வேண்டும். தன்னுடைய இனிமையான விட்டை நினைவு செய்ய வேண்டும்.
2. வியாபாரியாகிய தந்தையிடம் உண்மையான வியாபாரம் செய்ய வேண்டும். உடல், மனம், பொருள் அனைத்தையும் இந்தூரன்ஸ் செய்து தந்தையை பின்பற்ற வேண்டும்.

வரதானம் : உண்மையான மனதின் மூலம் தந்தையை திருப்தி படுத்தக்கூடிய இரகசியத்தை அறிந்த, யுக்தி நிறைந்த நினைவில் ஈடுபட்டிருப்பவர் ஆகுக!

பாப்தாதுடைய பட்டம் மனதை கொள்ளை கொள்பவர், மனதிற்கு ஓய்வளிப்பவர் ஆகும். யார் உண்மையான மனதுடைய குழந்தைகளோ அவர்கள்மீது தந்தை திருப்தி அடைகிறார். மனதினால் தந்தையை நினைவு செய்பவர்கள் எளிதாகவே புள்ளி ரூபம் ஆகி விடுகின்றனர். அவர்கள் தந்தையினுடைய விசேஷமான ஆசீர்வாதங்களுக்கு பாத்திரமாகி விடுகின்றனர். உண்மையின் சக்தி மூலமாக நேரப்படி அவர்களுடைய புத்தி யுக்தியுடன் யதார்த்தமான காரியத்தை தானாகவே செய்கிறது. பகவானை திருப்தி படுத்தி விட்டார்கள், ஆகையால் ஒவ்வொரு எண்ணம், பேச்சு மற்றும் செயல் யதார்த்தமாக இருக்கிறது. அவர்கள் ராஜயுக்த், (இரகசியம் அறிந்த) யுக்தியுக்த், (யுக்தி நிறைந்த) யோகயுக்த் (சதா நினைவில் ஈடுபாடு உள்ளவர்) ஆகி விடுகின்றனர்.

கலோகன்: தந்தையின் அன்பில் எப்போதும் முழுகியிருங்கள், அப்போது அநேகவிதமான துக்கம் மற்றும் ஏமாற்றங்களிலிருந்து காப்பாற்றப்படுவீர்கள்.